



अधिकतम : 30° C  
न्यूनतम : 23° C

अबरे छुपावा नही, छापवा है

# शाह टाइम्स

मेरठ, सोमवार 14 जुलाई 2025 मेरठ संस्करण: वर्ष 19 अंक 43 पृष्ठ 12 मूल्य रुपये 5.00

www.shahatimesnews.com



विस्तृत खबरों के लिए QR कोड स्कैन करें।  
मुफ्त पढ़ें E-paper



भाषाई आधार पर होने वाली हिंसा यातक: मारावती  
पेज 2



लाइंस टेस्ट: इंग्लैंड ने भारत को दिया  
193 रनों का टारगेट  
खेल टाइम्स



फलक को छूने की खाहिश वेक्स ओटीटी  
सप्ताहकीय



इजरायली सेना ने की 110 फलस्तीनियों की हत्या  
पेज 12

## मानसून सत्र की रणनीति पर सोनिया गांधी ने बुलाई बैठक नई दिल्ली। कांग्रेस

संसदीय दल की नेता सोनिया गांधी ने संसद के मानसून सत्र के लिए पार्टी की रणनीति तय करने के लिए मंगलवार को बैठक बुलाई है। पार्टी सूत्रों के अनुसार, श्रीमती गांधी के सरकारी आवास 10 जनपथ पर बुलाई गई इस बैठक में संसदीय दल के रणनीति समूह के सदस्य भाग लेंगे। बैठक में मानसून सत्र के दौरान पार्टी द्वारा अपनाई जाने वाली रणनीति और इसमें उठाए जाने वाले मुद्दों पर विचार किया जाएगा। कांग्रेस पिछले कुछ समय से पहलगाम में आतंकी हमले तथा ऑपरेशन सिंदूर तथा उसके बाद इसकी जानकारी देने के लिए विभिन्न देशों में भेजे गए प्रतिनिधिमंडलों को लेकर सरकार से सर्वदलीय बैठक बुलाने की मांग करती रही है। इसके अलावा, वह बिहार में मतदाता सूची के गहन पुनरीक्षण को लेकर भी सरकार को घेर रही है। सूत्रों का कहना है कि इन सब मुद्दों को मानसून सत्र में जोर-शोर से उठाए जाने की उम्मीद है। इसके अलावा पार्टी महंगाई, बेरोजगारी जैसे अहम मुद्दों पर भी सरकार को घेरेंगी।

## स्वच्छता सर्वेक्षण: इंदौर समेत 15 शहर सुपर लीग में नई दिल्ली। स्वच्छता

सर्वेक्षण 2025 में इंदौर, सूरत और नवी मुंबई जैसे 15 शहरों को स्वच्छता सुपर लीग में रखा गया है। पहले इसमें दो साल टॉप-3 में रहे शहर शामिल होते थे, अब अवधि बढ़ाकर तीन साल कर दी गई है। इस लीग में शामिल शहरों की रैंकिंग 500 होती, लेकिन इन्हें 12,500 अंकों की स्कोर के तहत अंक मिलेंगे। इससे अन्य शहरों को टॉप रैंक पाने का ज़्यादा मौका मिलेगा। सर्वे कमेटी में शामिल सूत्रों का कहना है कि स्वच्छता में इस बार अहमदाबाद पहले नंबर पर रह सकता है। वहीं, भोपाल दूसरा और लखनऊ तीसरा स्थान हासिल कर सकता है। हालांकि, अभी तक इसकी आधिकारिक घोषणा नहीं हुई है। नई दिल्ली में राष्ट्रपति श्रीमती द्रौपदी मुर्मु 17 जुलाई को स्वच्छ सर्वेक्षण पुस्तकार देंगी।

## पत्थर खनन से जुड़े मामले में प्रदूषण नियंत्रण बोर्ड रिपोर्ट दे: एनजीटी नई दिल्ली। शिमला।

राष्ट्रीय हरित अधिकरण (एनजीटी) की मुख्य पीठ ने पत्थर खनन से जुड़े मामलों को लेकर हिमाचल प्रदेश राज्य प्रदूषण नियंत्रण बोर्ड को विस्तृत रिपोर्ट पेश करने के निर्देश दिए हैं। न्यायाधिकरण ने ये निर्देश दिव्य हिमाचल में 13 मई, 2024 को प्रकाशित 'खनन माफिया ने बुनियादी ढांचे को खोखला कर दिया है' शीर्षक वाली एक समाचार रिपोर्ट के आधार पर स्वतः संज्ञान लेते हुए एक मामले की सुनवाई के दौरान दिया। इस मामले पर एक जुलाई 2025 को सुनवाई हुई, जिसमें एनजीटी ने बुनियादी ढांचे के विकास की आड़ में अंधाधुंध खनन गतिविधियों के बढ़ते आरोपों पर चिंता व्यक्त की। न्यायाधिकरण ने कहा कि हिमाचल प्रदेश में कई स्टोन क्रशर चल रहे हैं, जिसमें से कई अप्रमाणित खनन स्थलों से कच्चा माल प्राप्त कर रहे हैं।

## निकम व श्रृंगला सहित चार सदस्य राज्यसभा के लिए मनोनीत

शाह टाइम्स ब्यूरो

नई दिल्ली। राष्ट्रपति द्रौपदी मुर्मु ने विभिन्न क्षेत्रों की चार विशिष्ट हरितियों को राज्यसभा के लिए मनोनीत किया है, जिनमें जाने माने वकील उज्ज्वल देवराव निकम, पूर्व विदेश सचिव हर्षवर्धन श्रृंगला, वरिष्ठ सामाजिक कार्यकर्ता और शिक्षाविद् सी. सदानंदन मास्टर और जानी-मानी इतिहासकार तथा शिक्षाविद् मीनाक्षी जैन शामिल हैं।

गृह मंत्रालय ने शनिवार देर रात जारी अधिसूचना में कहा कि



राष्ट्रपति ने भारत के संविधान के अनुच्छेद 80 के खंड (1) के उप-खंड (क) द्वारा प्रदत्त शक्तियों का प्रयोग करते हुए मनोनीत सदस्यों की सेवानिवृत्ति

के कारण उत्पन्न रिक्तियों को भरने के लिए चार सदस्यों को राज्यसभा में मनोनीत किया है। पूर्व विदेश सचिव हर्षवर्धन श्रृंगला अमेरिका में भारत के

मोदी ने दी बधाई नई दिल्ली। प्रधानमंत्री

नरेन्द्र मोदी ने सर्वश्री उज्ज्वल निकम, हर्षवर्धन श्रृंगला, सी. सदानन्द मास्टर और डा. मीनाक्षी जैन का राज्यसभा के लिए मनोनयन का स्वागत करते हुए उन्हें हार्दिक बधाई और शुभकामनाएं दी हैं।

राजदूत रहे हैं और उनकी कुटनीति तथा रणनीतिक मामलों में विशेष पहचान है। देश की विदेश नीति से संबंधित विभिन्न मामलों में उन्होंने महत्वपूर्ण

योगदान दिया है। प्रख्यात सरकारी वकील रहे उज्ज्वल निकम ने आतंकवाद से जुड़े मामलों में ठोस दलीलें देकर अपनी विशेष पहचान बनाई। उन्हें वर्ष 2008 के मुंबई आतंकवादी हमले में शामिल पाकिस्तानी आतंकवादी अजमल कसाब के मामले में मजबूती के साथ सरकार का पक्ष रखने के लिए जाना जाता है। उन्होंने 1993 के मुंबई सिलसिलेवार बम धमाकों के मामलों में भी सरकारी वकील के रूप में राज्य सरकार का पक्ष रखा था। सदानंदन-शेष पृष्ठ दो पर

## देशभर में मतदाता सूची संशोधन की तैयारी

चुनाव आयोग की तैयारियां पूरी, पुनरीक्षण बिहार में चल रहे विशेष पुनरीक्षण जैसा होगा

शाह टाइम्स ब्यूरो

नई दिल्ली। चुनाव आयोग (ईसी) बिहार के बाद अब पूरे देश में स्पेशल इंटेंसिव रिवीजन (एसआईआर) कराने जा रहा है। इसके तहत वोटर लिस्ट की गहनता से जांच की जाती है और अपडेट किया जाता है। अगस्त से इसकी शुरुआत हो सकती है। ईसी ने सभी राज्यों में अपनी चुनाव मशीनरी एक्टिव कर दी है। आयोग का ये फैसला सुप्रीम कोर्ट के 10 जुलाई को बिहार में स्पेशल इंटेंसिव रिवीजन को जारी रखने की परमिशन पर आया। कोर्ट ने इसे संवैधानिक बताया था। हालांकि कई विपक्षी दल और लोग इस रिवीजन के खिलाफ हैं। सुप्रीम कोर्ट में चुनौती भी दी है। दावा है कि



ईसी ने सभी राज्यों में अपनी चुनाव मशीनरी एक्टिव की, अगस्त में हो सकती है शुरुआत, कई विपक्षी दल और लोग इस रिवीजन के खिलाफ

स्पेशल इंटेंसिव रिवीजन के चलते योग्य नागरिक अपने मताधिकार से वंचित हो जाएंगे। चुनाव आयोग के अधिकारी के मुताबिक, इलेक्शन अथॉरिटी 28

## बिहार में इस साल और इन राज्यों में 2026 में होंगे चुनाव नई दिल्ली। बिहार में इस

साल विधानसभा चुनाव होने हैं। जबकि असम, केरल, पुद्दुचेरी, तमिलनाडु और पश्चिम बंगाल में अगले साल विधानसभा चुनाव होंगे। चुनाव आयोग का देशव्यापी मतदाता सूची पुनरीक्षण करने का फैसला बांग्लादेश और म्यांमार समेत कई राज्यों में अवैध विदेशी प्रवासियों पर कार्रवाई के मद्देनजर महत्वपूर्ण है।

कुछ राज्यों के चीफ इलेक्शन ऑफिसर ने अपने राज्यों में पिछली एसआईआर के बाद की पब्लिश वोटर लिस्ट जारी करना शुरू भी -शेष पृष्ठ दो पर

## यूपी में बारिश व बिजली गिरने से 14 की मौत

नई दिल्ली। यूपी में मानसून जमकर बरस रहा है। पिछले 24 घंटे की बात करें, तो बारिश-बिजली गिरने से 14 लोगों की मौत हो गई।

वहीं, प्रदेश के बांध अब ओवरफ्लो होने लगे हैं। ललितपुर में माताटीला बांध के 9 गेट खोले गए हैं, जबकि झांसी में पथराई बांध के 4 और लहचुरा बांध के 10 गेट खोले गए हैं।

## बिहार-झारखंड में तीन की जान गई, एमपी में नदियां उफान पर

झारखंड के सरायकेला-खरसावां और लोहरदगा जिलों में बिजली गिरने से 2 लोगों की मौत हो गई। वहीं, एक व्यक्ति झुलस गया। सभी खेत से काम करके घर लौट रहे थे।

## ट्रेनों में सुरक्षा बढ़ाने की डिब्बों तथा इंजनों में लगाए जाएंगे कैमरे नई दिल्ली। रेलवे ने ट्रेनों में

यात्रियों की सुरक्षा बढ़ाने की दिशा में बड़ा कदम उठाते हुए सभी डिब्बों में सीसीटीवी कैमरे लगाने का निर्णय लिया है। रेल मंत्रालय ने बताया कि यात्रियों की सुरक्षा बढ़ाने के उद्देश्य से सभी 74 हजार डिब्बों और 15 हजार इंजनों में सीसीटीवी कैमरे लगाए जाएंगे। प्रत्येक डिब्बे में चार सीसीटीवी कैमरे और इंजनों में छह कैमरे लगाए जाएंगे।

## मालगाड़ी पटरी से उतरी, 18 बोगियां जलकर राख तिरुवल्लूर, वार्ता

तमिलनाडु का तिरुवल्लूर रेलवे स्टेशन के पास मनाली से जोलारपेट होते हुए कर्नाटक जा रही एक डीजल मालगाड़ी पटरी से उतर गई। इसके बाद उसमें आग लग गई। शुरुआत में पांच बोगियों में आग लगी। बाद में यह 18 बोगियां आग की चपेट में आ गईं। शनिवार सुबह 5.30 बजे हुई। मालगाड़ी में 52 बोगियां थीं। जिला कलेक्टर

## तमिलनाडु का मामला: 52 बोगियों में डीजल भरा था, 40 अलग की गई

एम. प्रताप ने बताया कि 40 बोगियों को जलती हुई ट्रेन से अलग कर लिया गया है। वहीं, रेलवे स्टेशन के आसपास रहने वाले लोगों को निकालकर सुरक्षित जगह पहुंचाया गया। फायर ब्रिगेड की कई टीमों बुलाई गईं। दोपहर

तक मिली जानकारी के मुताबिक 10 गाड़ियों की मदद से आग पर लगभग काबू पा लिया गया है। इधर, रेलवे और पुलिस घटना वाली जगह से 100 मीटर दूर पटरी पर मिली दस की भी जांच कर रहे हैं। रेलवे ने एक बयान में बताया कि मालगाड़ी के तीसरे डिब्बे में आग लगने की खबर मिलते ही, लोको पायलट ने तुरंत इमरजेंसी ब्रेक लगाए। तिरुवल्लूर के स्टेशन मास्टर ने ओवरहेड (ओएचई) बिजली आपूर्ति बंद कर दी।

## महाराष्ट्र में शिवसेना कार्यकर्ताओं ने ऑटो ड्राइवर को पीटा

पालघर। महाराष्ट्र के पालघर में शिवसेना (युवा) के कार्यकर्ताओं ने एक ऑटो ड्राइवर को पीटाई कर दी। ऑटो ड्राइवर का एक वीडियो वायरल हुआ था। इसमें वह चिल्लाते हुए कह रहा है कि हिंदी और भोजपुरी में बोलूंगा, क्या करोगे। मराठी नहीं बोलता। इसके बाद शिवसेना कार्यकर्ताओं ने ऑटो ड्राइवर को पकड़ा और कान पकड़कर मराठी में माफी मांगवाई।

## अंतरिक्ष से शुभांशु बोले- भारत आज भी सारे जहां से अच्छा नई दिल्ली। अंतरिक्ष में 17

दिन रहने के बाद भारतीय अंतरिक्ष यात्री शुभांशु शुक्ला 14 जुलाई को धरती पर वापस लौटेंगे। इससे पहले 13 जुलाई को शाम फेयरवेल सेरेमनी में उन्होंने भारत के पहले अंतरिक्ष यात्री राकेश शर्मा के 1984 में दिए आिकॉनिक डायलॉग को दोहराते हुए कहा कि भारत आज भी सारे जहां से अच्छा है। शुभांशु ने कहा जब मैंने 25 जून को फॉल्कन 9 रॉकेट से यात्रा शुरू की थी, तब नहीं सोचा था कि यह यात्रा इतनी अविश्वसनीय रहेगी। मेरे

## फेयरवेल सेरेमनी में पहले भारतीय एस्ट्रोनाट राकेश शर्मा की बात दोहराई, आज धरती पर वापसी

पीछे खड़ी टीम के बिना यह यात्रा इतनी अविश्वसनीय नहीं होती। यहां होना बहुत खुशी की बात है। बीते ढाई हफ्ते में हमने स्पेस स्टेशन पर साईंस एक्टिविटी की, आउटरीच एक्टिविटी की, इसके बाद जितना भी समय मिला हमने स्पेस स्टेशन की खिड़की से धरती को निहाया।

उल्लेखन करन वाला क आवाज दन आर उन्हे मजबूत कियो जा रहा है। 86 8484 5757 info@cupzer.com का हु को, एन कोल्ड क लाइ विमल को हाँ।



## नेत्र दान करने वालों का हुआ सम्मान

**शाह टाइम्स संवाददाता**  
**मेरठ।** शर्मा नगर में नेत्रदान ज्योति समिति द्वारा पहला सम्मान समारोह आयोजित किया गया। जिसमें 50 नेत्रदान करने वाले परिवारों का सम्मान शोल्ड, वस्त्रांग व सर्टिफिकेट देकर किया। समारोह का उद्घाटन मेरठ कैंट विधायक अमित अग्रवाल ने किया। पहला नेत्रदान मनमोहन ढल पूर्व पार्श्व की माता पुष्पा देवी ढल का हुआ था। मनमोहन ढल, दीपक ढल, दोनानाथ गुलाटी, सुरेश सेतीया, धर्मपाल अरोड़ा, रमेश ढल व 50 लोगों का सम्मान किया गया। कार्यक्रम में महापौर हरिकान्त आहलुवालिया, सरदार देवेन्द्र सिंह सेठी, राजेश दीवान, गुलशन सचदेवा, रचित गुलाटी भीष्मलाल शर्मा, मनमोहन आहुवा, सुरेश अरोड़ा, अजय चन्द्रा पार्श्व, अभिनव अरोड़ा पार्श्व, परवीन अरोड़ा पार्श्व, अजय गुप्ता, इन्द्र सचदेवा आदि रहे।



## चौधरी टाइल्स एंड मार्बल्स का किया उद्घाटन



**शाह टाइम्स संवाददाता**  
**लावड़ा।** चरखाल विधायक पंकज मलिक ने रविवार को लावड़ा कस्बे में दौराला रोड स्थित राष्ट्रीय कन्या इंटर कॉलेज के निकट चौधरी टाइल्स एंड मार्बल्स का फीता काटकर उद्घाटन किया। इस अवसर पर विधायक पंकज मलिक ने प्रतिष्ठान के संचालकों को बधाई दी और व्यापार में सफलता की कामना की।

उन्होंने कहा कि ऐसे नए प्रतिष्ठानों के खुलने से क्षेत्र में आर्थिक गतिविधियों को बढ़ावा मिलेगा और स्थानीय लोगों को रोजगार के अवसर भी प्राप्त होंगे। चौधरी टाइल्स एंड मार्बल्स के संचालक हाजी नईम कुरेशी ने बताया कि उनकी दुकान पर ग्राहकों को टाइल्स और मार्बल्स की विस्तृत श्रृंखला उचित दामों पर उपलब्ध मिलेगी। उन्होंने क्षेत्र की जनता से

## गापा ने कराया पत्रकारों का पांच लाख का सामूहिक दुर्घटना बीमा

**शाह टाइम्स संवाददाता**  
**मेरठ।** वैसे तो पत्रकार को लो. कर्तत्र का चौथा स्तंभ कहा जाता है परंतु पत्रकार को सरकार के द्वारा जो सुविधा मिलती है वह ऊंट के मुंह में जीरा के समान है। दुर्भाग्यवश यदि कभी किसी पत्रकार को इलाज इत्यादि के लिए सरकार से आर्थिक मदद की आवश्यकता पड़ती है तो प्रशासनिक अधिकारियों के द्वारा पहले यह पूछा जाता है कि क्या पत्रकार मान्यता प्राप्त है या नहीं? यदि पत्रकार मान्यता प्राप्त है तो ही उसको आर्थिक मदद मिलने की संभावना है अन्यथा नहीं।

पत्रकारों को इन्हीं समस्याओं को देखते हुए ग्रामीण अंचलीय पत्रकार संगठन ने पत्रकारों से वादा किया था कि वह संगठन से जुड़े प्रत्येक पत्रकार का सामूहिक दुर्घटना

## श्रावण मास की तैयारियों को लेकर नगर आयुक्त ने किया शिवालयों का निरीक्षण

**eFkja** पवित्र श्रावण मास के पावन अवसर पर अधिक संख्या में श्रद्धालुओं की संभावित उपस्थिति को दृष्टिगत रखते हुए नगर निगम मथुरा-वृंदावन द्वारा शिवालयों में विशेष व्यवस्थाएं सुनिश्चित की जा रही हैं। नगर आयुक्त जग प्रवेश द्वारा नगर के प्रमुख मंदिर भूतेश्वर महादेव एवं रंगेश्वर महादेव मंदिर का औचक स्थलीय निरीक्षण किया गया। निरीक्षण के दौरान नगर आयुक्त ने मंदिर परिसरों एवं उससे जुड़े मार्गों की सफाई व्यवस्था, पेयजल आपूर्ति, पैच मरम्मत,



प्रकाश व्यवस्था व सुरक्षा प्रबंधन का गहन अवलोकन किया और अधिकारियों को आवश्यक दिशा-निर्देश दिए।

नगर स्वास्थ्य अधिकारी को निर्देशित किया गया कि मंदिर परिसर एवं उसके आस-पास की गलियों में उच्च गुणवत्ता

की सफाई व्यवस्था सुनिश्चित की जाए। किसी भी स्थान पर कूड़ा एकत्रित न हो व इसके लिए निरंतर कूड़ा उठान की व्यवस्था की जाए तथा अलग से विशेष नए साफ गाड़ी की तैनाती की जाए। निरीक्षण के दौरान सिंचाई विभाग की बाउंड्री वॉल के झुकने की स्थिति पर सज्जन लेते हुए अवर अभियंता (निर्माण) मुनिदेव को निर्देश दिए गए कि सिंचाई विभाग को नोटिस जारी कर आवश्यक कार्रवाई सुनिश्चित कराई जाए। अवर अभियंता जलकल को निर्देशित किया।

## भारतीय किसान यूनियन (आजाद) की संगठन विस्तार बैठक आयोजित

**शाह टाइम्स संवाददाता**  
**मेरठ।** सरधना में भारतीय किसान यूनियन (आजाद) की संगठन विस्तार बैठक का आयोजन मुकुट महल गेस्ट हाउस में किया गया। जिसमें संगठन के विस्तार और किसानों के हितों की रक्षा हेतु महत्वपूर्ण निर्णय लिए गए। हनीफ राणा को राष्ट्रीय संगठन मंत्री नियुक्त किया और उनके कार्यकताओं ने भारतीय किसान यूनियन (आजाद) की सदस्यता ली। बैठक की अध्यक्षता राष्ट्रीय महासचिव डॉ. डीके दत्त द्विवेदी ने की और संचालन राष्ट्रीय मीडिया प्रभारी इंजीनियर मेराज राव ने किया। राष्ट्रीय अध्यक्ष चौधरी नितिन बालियान ने कहा कि संगठन निरंतर किसान मजदूरों की लड़ाई लड़ते हुए उनके हक अधिकारों को दिलाने का कार्य कर रहा है इसलिए निरंतर संगठन का कारवां बढ़ रहा है और जल्दी भाकियू आजाद उंच गारंटी कानून और गन्ना मूल्य वृद्धि और समय पर भुगतान को लेकर बड़ा आंदोलन करने जा रहा है। युवा राष्ट्रीय अध्यक्ष इंजीनियर शादाब चौधरी ने कहा कि हनीफ राणा के अनुभव और नेतृत्व से किसानों की आवाज को राष्ट्रीय स्तर पर और प्रभावी ढंग से उठाने के लिए और बल मिलेगा।



## जिस घर में अंधकार है, वहां रोशनी पहुंचाना ही सच्ची ईश्वर सेवा है



**मथुरा।** परम पूज्य संत श्री परमानन्द जी महाराज आज भौतिक रूप में हमारे बीच नहीं हैं, वे गोलोक गमन कर चुके हैं, परंतु उनका सेवा और करुणा का संदेश आज भी जीवित है, और उसी दिव्य प्रेरणा से समाज में उजाला फैलाने का यह प्रयास निरंतर जारी है। अमरीश अग्रवाल, नई दिल्ली, विगत दो वर्षों से कल्याण करोति, मथुरा के माध्यम से निःशुल्क नेत्र चिकित्सा शिविर को आयोजन करवा रहे हैं। उनके इस प्रयास को 'कल्याण करोति, मथुरा' द्वारा संचालित 'श्रीजी बाबा नेत्र चिकित्सा संस्थान' और संस्था के महासचिव तथा समर्पित टीम के सदस्यों का सक्रिय सहयोग प्राप्त है, जिसके संयुक्त प्रयास से यह अभियान गरीब, वंचित और वृद्धजनों के जीवन में नई रोशनी लाने का कार्य कर रहा है। यह निःशुल्क नेत्र चिकित्सा शिविर गुरु पूर्णिमा के पावन अवसर पर 10 जुलाई को प्रारम्भ हुआ था, जिसका 13 जुलाई को आध्या एवं सेवा भाव के वातावरण में श्रीजी

बाबा चिकित्सा संस्थान, गोवर्धन रोड, मथुरा के प्रांगण में सम्पन्न हुआ। इस अवसर पर अमरीश अग्रवाल, नई दिल्ली ने कहा कि कल्याण करोति, मथुरा वास्तव में एक समर्पित संस्था है, जो निःस्वार्थ भाव से समाज के अंतिम पंक्ति में खड़े व्यक्ति तक नेत्र चिकित्सा सेवाएँ पहुँचाने का कार्य कर रही है। 'कल्याण करोति नेत्र चिकित्सा संस्थान' नेत्र चिकित्सा के क्षेत्र में जो उत्कृष्ट सेवाएँ दे रहा है, वह अत्यंत सराहनीय है। यहाँ के डॉक्टर, महासचिव और पूरी टीम जिस सेवा भावना, विनम्रता और मानवता से कार्य कर रही है, वह हम सभी के लिए प्रेरणा है। यह देखकर संतोष होता है कि संस्था द्वारा गाँव-गाँव जाकर भी नेत्र रोगियों की जाँच और ऑपरेशन की व्यवस्था की जा रही है। मैं समझता हूँ कि आज समाज को ऐसी ही संस्थाओं की आवश्यकता है, जो बिना भेदभाव के हर जरूरतमंद तक रोशनी पहुँचाने का काम कर रही हैं। मेरा यह सहयोग तो एक प्रयास भर है, असली कार्य

तो कल्याण करोति नेत्र चिकित्सालय और इसकी समर्पित टीम कर रही है। मैं सभी से अपील करता हूँ कि वे आगे आकर इस सेवा कार्य में सहभागी बनें ताकि हम समाज में अंधकार को दूर कर अधिक से अधिक लोगों की आँखों को रोशनी ला सकें। संस्था के महासचिव सुनील कुमार शर्मा ने बताया कि शिविर में मथुरा सहित आस-पास के क्षेत्रों से आए कुल 396 नेत्र रोगियों का परीक्षण किया गया, जिनमें से 101 रोगियों के निःशुल्क मोतियाबिंद ऑपरेशन संपन्न हुए। उन्होंने बताया कि ऑपरेशन के दौरान मरीजों को पूरी तरह निःशुल्क सुविधा प्रदान की गई, जिसमें दवा, चश्मा, भोजन, बिस्तर की व्यवस्था शामिल रही। कार्यक्रम का संचालन श्री निरुपम भार्गव ने किया। इस अवसर पर स्पर्श अग्रवाल, दिनेश अग्रवाल, डॉ० अंजूबा ला अग्रवाल, डॉ० मधुवाला गर्ग, कोषल किशोर अदलकषा, लोकेश मदान, सार्वक उपपाध्याय, हिंदेश कुमार शर्मा आदि उपस्थित

## किसानों ने रेलवे एक्सईएन का किया पुतला दहन



**मथुरा।** रविवार को मथुरा ब्लॉक के गांव कोटा मौजा में भारतीय किसान यूनियन सुनील के बैनर तले चल रहे भूमि अधिग्रहण के विरोध में अनिश्चितकालीन धरना प्रदर्शन 27 वें दिन जारी रहा। किसानों ने कोटा मौजा गांव में मार्च निक.ालकर रेलवे एक्सईएन राघवेंद्र गुप्ता का पुतला दहन किया। किसानों ने राघवेंद्र

गुप्ता मुरादाबाद रेल विभाग मुरादाबाद जय जवान जय किसान किसानों को मुआवजा दो के नारे लगाए। भारतीय किसान यूनियन सुनील के राष्ट्रीय प्रवक्ता पवन चतुर्वेदी ने कहा कि रेलवे अधिकारियों की मनमानी के विरोध में किसान 27 दिन से धरना दे रहे हैं, लेकिन अभी तक किसी भी रेलवे के अधिकारी या जिला प्रशासन के

अधिकारी ने आकर किसानों की मांगों को नहीं सुना है। किसानों की मांग है कि जब तक मथुरा वृंदावन नगर निगम के हिसाब से किसानों को मुआवजा नहीं मिलेगा तब तक यह आंदोलन चलता रहेगा। कल 14 जुलाई को किसानों का 72 घंटे के अल्टीमेटम का समय पूरा हो जाएगा। अन्याय के विरोध में किसान सड़क पर जाम लगाएंगे। धरना प्रदर्शन स्थल पर भारतीय किसान यूनियन सुनील के राष्ट्रीय अध्यक्ष सुनील चौधरी का 50 वां जन्मदिन केक काटकर धूमधाम से मनाया गया अनिश्चितकालीन धरना प्रदर्शन को कांग्रेस जिला अध्यक्ष मुकेश धनगर ने अपनी टीम के साथ धरना स्थल पर पहुंचकर किसानों के आंदोलन को अपना समर्थन दिया। इस मौके पर यूनियन के महानगर अध्यक्ष भरत अग्रवाल, नरोत्तम शर्मा, मानिकचंद शर्मा, ख्याली राम शर्मा, धीरज शर्मा, अनिल शर्मा, सोनू शर्मा आदि मौजूद थे।

## होटल मालिक ने अंतयेष्टि में आए ग्रामीण को पीटा

**शाह टाइम्स संवाददाता, गजरीला।** थाना क्षेत्र के गांव तिगरी में अंतयेष्टि में शामिल होने आए व्यक्ति को एक होटल संच.ालक ने मारपीट करके घायल कर दिया। तहरीर के आधार पर पुलिस ने होटल संचालक के विरूद्ध मुकदमा दर्ज कर लिया है। जानकारों के अनुसार जनपद सम्भल के थाना क्षेत्र नखासा के गांव केशोपुर भण्डी निवासी ब्रह्मपाल सिंह ग्राम पनसुखा अल्लोपुर निवासी मौसेरे भाई अनेक सिंह के बहनोई के निधन होने पर 09 जुलाई को अंतिम संस्कार के लिये तिगरी गांव में बस द्वारा आए थे।

## लाडपुर में हुए खूनी संघर्ष के मुख्य आरोपी सहित तीन गिरफ्तार

**मथुरा।** लाडपुर में मेड काटने के विवाद में आमने सामने आए एक ही परिवार के दो पक्षों के बीच खूनी संघर्ष हुआ था। नौ जुलाई को हुए इस घटनाक्रम में एक व्यक्ति की गोली मारकर हत्या कर दी गई थी जबकि मृतक की पत्नी और तीन भाइयों को पीट पीटकर अंधमरा कर दिया था। चारों को उपचार के लिए अस्पताल में भर्ती कराया गया था।

घटना को अंजाम देने के बाद मुख्य आरोपी फरार हो गया था। पुलिस ने मान सिंह, वीरेंद्र, प्रेम सिंह, सोरन, रामराज, जस्सो, पुनम और हनुम के खिलाफ हत्या का मुकदमा दर्ज किया। छाता थाना प्रभारी कमलेश सिंह के अनुसार, बरसाना रोड पर भदावल नहर की पुलिया से सोरन और प्रेम सिंह को गिरफ्तार किया गया था। मुख्य आरोपी वीरेंद्र को भी गिरफ्तार कर लिया है। उनके पास से तमंचा, कारतूस और लाठी बरामद हुई है। अन्य आरोपियों की तलाश

जारी है। वीरेंद्र पुत्र मान सिंह निवासी ग्राम लाडपुर थाना छाता को रविवार को एस.एल. हॉस्पिटल एण्ड ट्रौमा सेंटर एनएच 19 अजी. जपुर मथुरा के पास से गिरफ्तार किया गया। विधिक कार्यवाही करते हुये न्यायिक अभिरक्षा में भेजा गया। नौ जुलाई को ग्राम लाडपुर में अपने खेत पर काम कर रहे पदम सिंह पुत्र इन्दो निवासी ग्राम लाडपुर थाना छाता जनपद मथुरा को विपक्षी वीरेंद्र पुत्र मान सिंह निवासी ग्राम लाडपुर थाना छाता जनपद मथुरा उम्र करीब 40 वर्ष आदि ने परिवारीजन के साथ समय करीब 10 बजे गोली मारकर हत्या कर दी गयी थी। घटना के सम्बन्ध में थाना छाता पर अभियोग पंजीकृत किया गया था। अभियुक्तों की गिरफ्तारी के लिए टीम में गठित की गयी थीं रविवार को नामजद अभियुक्त वीरेंद्र पुत्र मान सिंह निवासी ग्राम लाडपुर थाना छाता जनपद मथुरा को गिरफ्तार किया गया।

## तिगरी गंगा में जलस्तर फिर से दो सौ मीटर गोज के पार

**शाह टाइम्स संवाददाता, गजरीला।** पहाड़ों पर हो रही बारिश के चलते उत्तराखंड से बहकर आ रही गंगा नदी के जलस्तर में काफी वृद्धि देखने को मिल रही है।

पानी की अधिकता होने के कारण लगातार हरिद्वार व बिजनौर स्थित बैराज से पानी डाउन स्टीम में छोड़ा जा रहा है, जिससे की गंगा धाम तिगरी और ब्रजघाट में भी जलस्तर काफी बढ़ गया है। रविवार को तिगरी में 30 सेमी जलस्तर की बड़ी बढ़ोतरी मापी गई है। वहीं गंगा का जलस्तर बढ़ने से गंगा तट के समीपवर्ती गांवों के खेतों में भी पानी भर गया है। बता दें कि मानसून सत्र में हर वर्ष ही



गंगा में जलस्तर बढ़ता है और गंगा के समीपस्थ रहने वाले

ग्रामीणों को इसका नुकसान भी उठाना पड़ता है। खादर के कई

गांव जैसे शीशोवाली, ढाकोवाली, मंदिर वाली भुड्डी, टीकोवाली

समेत इधर ब्रजघाट दिशा में ओसीता जगदेवपुर, मोहमयराबाद, कासमाबाद, कबीरपुर आदि में भी ग्रामीणों को बाढ़ जैसे हालातों से जूझना पड़ता है। अभी तो मानसून सत्र को कुछ ही दिन बौते हैं कि, उसके बाद भी रविवार को गंगा का जलस्तर तिगरी में 200.10 मीटर गोज मापा गया है, जिसके चलते ही गंगा के समीपस्थ खेतों में बाढ़ का पानी भर गया है। ओसीता जगदेवपुर के जंगल (खेतों) वाले मार्ग पर पानी भर गया है तो वहीं तिगरी में भी बंदे के पास काफी तेज धार के साथ पानी बह रहा है। अंतिम संस्कार करने के लिये भी लोगों को काफी समस्या का सामना करना पड़ रहा है। पुरोहितों

व दुकानदारों ने भी अपनी अस्थाई झोपड़ियों को हटाकर पीछे की ओर सूखे स्थान पर कर लिया है। ग्रामीण फसल काटने के लिये भी बहुत ही समझदारी से जा रहे हैं। वहीं रविवार को बिजनौर स्थित बैराज से लगभग 35 हजार 304 क्यूसेक पानी डाउन स्टीम (निचली धारा) में छोड़ा गया है, वहीं जलस्तर बढ़ने के कारण बाढ़ खंड विभाग के अधिकारी पूरी तरह से अलर्ट हैं। बाढ़ खंड के जेई सुभाष कुमार ने बताया कि गंगा तिगरी में रविवार को दस सेमी की वृद्धि हुई, हालांकि स्तर खतरे से काफी दूर है, लेकिन फिर भी विभागीय टीमें पूरी तरह से सक्रिय हैं।

## ओवर रेटिंग से शराब बेचते सेल्समैन दबोचा

### सादे कपड़ों में विभाग ने मारा छापा

**शाह टाइम्स संवाददाता**  
**रहरा।** शराब की ओवर रेटिंग के मामले में आबकारी विभाग ने विक्रेता के खिलाफ कार्रवाई की है। रहरा क्षेत्र में शराब की ओवर रेटिंग किये जाने की आबकारी विभाग को शिकायत मिल रही थी। शनिवार की रात पौने 10 बजे आबकारी निरीक्षक रामकुमार यादव को रहरा की कंपोजिट दुकान के सामने ओवर रेटिंग की शिकायत मिली। आबकारी निरीक्षण रामकुमार यादव ने जांच के लिए एक व्यक्ति को 500 डेकर रायल स्टैंग का 375 मिली लीटर का अध्धा खरीदने को भेजा। उसके साथ सादे कपड़ों में

सिपाही अनिल कुमार यादव भी गये थे। दुकान विक्रेता ने शराब की बॉतल 350 की जगह 360 में बेच दी। उसके बाद आबकारी विभाग द्वारा विक्रेता रामकिशोर को मौके पर ही अरेस्ट कर लिया गया। बताया जाता है कि विक्रेता गांव सुतारी कला थाना सैद नगली का रहने वाला है। आबकारी विभाग ने खरीदी गई बॉतल को सील कर दिया है। आरोपी के खिलाफ आबकारी अधिनियम का तहत मुकदमा दर्ज कर कोर्ट में पेश कर दिया गया। आबकारी निरीक्षण रामकुमार यादव ने बताया कि ओवर रेटिंग करने वाले दुकानदार पर कड़ी कार्रवाई की जायेगी।

# पुलिस ने मुठभेड़ में शातिर चोर को किया गिरफ्तार

शाह टाइम्स संवाददाता

बागपत। कोतवाली पुलिस ने अहेड़ा रोड पर मुठभेड़ में घायल शातिर चोर रितेश को गिरफ्तार किया। कब्जे से चोरी किया गया एक कैटर, एक अवैध तमंचा, दो जिंदा व दो खोखा कारतूस बरामद किया।

मोडिया सैल बागपत द्वारा रविवार को करीब दो बजकर 45 मिनट पर प्रेसनोट के माध्यम से जानकारी देते हुए बताया गया कि कोतवाली बागपत पुलिस ने अहेड़ा रोड पर शातिर चोर रितेश पुत्र भरत निवासी पूजा कालोनी मंगल बाजार टोनिफा सिटी गाजियाबाद को साथ पुलिस मुठभेड़ हुई। घायलवस्था में शातिर चोर रितेश को गिरफ्तार किया गया। साथ ही उपचार हेतु आरोपित को निजी अस्पताल में भर्ती कराया गया। आरोपित के कब्जे से चोरी



किया गया एक कैटर, एक अवैध तमंचा, दो जिंदा व दो खोखा कारतूस बरामद किया। बताया गया कि आरोपित रितेश मुठभेड़ करने वालों में कोतवाली बागपत प्रभारी दीक्षित कुमार त्यागी, उप निरीक्षक विकास

चौहान व देवेन्द्र शर्मा, हेड कांस्टेबल विपिन भाटी, रामकुमार, आलोक कुमार, राकेश कुमार, नरेंद्र कुमार व रविंद्र, कांस्टेबल संजीव कुमार, टिंकू व विशाल मौजूद रहे। बता दें कि भाजपा सभासद निगम शर्मा



बागपत ने कोतवाली बागपत पर तहरीर देते हुए बताया था कि सिसाना रोड स्थित पक्का तालाब के निकट खड़ा कैटर चोरी कर ले

गाए। चोरी की पूरी घटना आसपास लगे सीसीटीवी कैमरों की फुटेज में कैद हो गई। चोरों ने ट्रक में लगा जीपीएस तोड़कर सिसाना गांव में

फेंक दिया। कोतवाली बागपत पुलिस ने घटना का मुकदमा दर्ज कर टीम गठित कर जांच में जुट गई थी।

## पुलिस पर लगाया कबूतरबाजी के झूठे मुकदमें में फंसाने का आरोप

शाह टाइम्स संवाददाता

रटौल। ललियाना गांव के एक व्यक्ति ने बागपत एसपी से लेकर डीआईजी तक पत्र लिखकर अवगत कराया की चांदीनगर पुलिस ने उसे उसे कबूतरबाजी के झूठे मुकदमें में फसाया है जिससे उन्होंने बचाने की गुहार लगायी है।

ललियाना निवासी फौजीराम पुत्र श्याम सुन्दर ने बागपत एसपी, जिलाअधिकारी और मेरठ डीआईजी को पत्र लिखकर अवगत कराया की 11 मई को वह गांव में ही गांव के जाकिर से बात कर रहा था तभी बाईक पर दो पुलिसकर्मी आये और उसे बाईक पर बैठा ललियाना पुलिस चौकी पर ले गये। वहां कुछ घन्टे रखने के बाद उसे चांदीनगर थाने में बंद कर दिया गया जहां उसे लगभग 24 घन्टे थाने में



रखा गया और उसे झूठे कबूजरबाजी के मुकदमे में फसाया गया और उसके खिलाफ एक झूठा मुकदमा कायम किया गया जबकि वह एक शांति प्रिय व्यक्ति है। उसने उच्च अधिकारियों से झूठे मुकदमे से बचाने की गुहार लगाई है।

## जर्जर मार्ग पर जलभराव होने से ग्रामीणों को हो रही है परेशानी

शाह टाइम्स संवाददाता

रटौल। खरक डगरपुर सम्पर्क पर क्षतिग्रस्त होने के कारण जलभराव के चलते ग्रामीणों को भारी परेशानी उठानी पड़ रही है जिससे ग्रामीण परेशान हैं। ग्रामीणों ने उच्च अधिकारियों से जलभराव से निजात दिलाने की मांग की है।

खरक डगरपुर मार्ग जो डगरपुर शिव मंदिर से लेकर खरक प्राईमरी स्कूल तक पीडब्ल्यूडी की सड़क है जो बिल्कुल जर्जर हो चुकी है। जर्जर होने के कारण उसमें जलभराव की समस्या बनी हुई है जिस कारण ग्रामीणों को भारी परेशानी का सामना करना पड़ रहा है। ये मार्ग विनयपुर, भागीट, रटौल अन्य गावों से भी जुड़ा है लेकिन



मार्ग पर जलभराव के चलते भारी परेशानी उठानी पड़ रही है। जलभराव में आय दिन बाईक सवार गिरकर घायल होते रहते हैं। ग्रामीणों ने उच्च अधिकारियों से मार्ग बनवाने और जलभराव को समस्या से निजात दिलाने की मांग की है।

## अवैध शराब की तस्करी कर रहे दो आरोपियों को पुलिस ने किया गिरफ्तार

शाह टाइम्स संवाददाता

बागपत। स्वाट टीम और खेकड़ा कोतवाली पुलिस ने संयुक्त चैकिंग अभियान के दौरान बड़ी कामयाबी हासिल की है। पुलिस ने हरियाणा से अवैध शराब की तस्करी कर रहे दो आरोपियों को गिरफ्तार किया है।

मुखबि की सूचना पर कार्रवाई करते हुए पुलिस ने संदीप और सतीश नाम के दो तस्करों को पकड़ा। दोनों हरियाणा के रहने वाले हैं। आरोपियों ने पुलिस को चकमा देने के लिए एक अनूठी चाल चली थी। उन्होंने अपनी बोलोंरो पिकअप को क्रेन का रूप देखा था। इससे वे पुलिस की नजरों से बचना चाहते थे। पुलिस की सतर्कता से तस्करों को योजना किल हो गई। जांच में पिकअप से 60 पेटी अवैध शराब बरामद हुई। बागपत एडिशनल



एसपी नरेंद्र प्रताप सिंह ने इस कार्रवाई को पुष्टि करते हुए बताया कि दो शराब तस्करों को गिरफ्तार

किया गया है और इनके कब्जे 60 पेटी अवैध शराब बरामद हुई है। खेकड़ा थाने में आरोपियों के

खिलाफ कानूनी कार्रवाई की जा रही है।

## रेहड़ी-पटरी वालों पर कार्रवाई, अतिक्रमण हटाओ अभियान एकदिखावा

शाह टाइम्स संवाददाता

बड़ौता। नगर के बाजार में भीषण जाम से निजात दिलाने के लिए प्रशासन द्वारा ठेली वालों और फूटपाथ पर अतिक्रमण करने वालों के खिलाफ कार्रवाई की गई है, जबकि डिवाइडर के दोनों ओर वाहन खड़े करने वालों पर रहम बरता गया है। यह नगर पालिका का एक केवल दिखावा है। इससे जहां ठेली वालों में आक्रोश है। अतिक्रमण हटाओ अभियान केवल खाना पुर्त के हिसाब से किया जाता है। नगर के बाजार में मुख्य मार्गों पर जाम की स्थिति विकट होती जा रही है। शहर के अंदर चारों तरफ अभी भी नेहरू मूर्ति को आसपास जाम लगा हुआ है जिसका मुख्य कारण नगर पालिका द्वारा अतिक्रमण के विरुद्ध दिखावे मात्र की कार्रवाई बनी हुई है। वहीं क्षेत्र में भगवान शंकर की कावड़ यात्रा भी शुरू हो



गई है। नगर पालिका प्रशासन द्वारा मुख्य बाजार से अतिक्रमण हटाओ अभियान चलाकर ठेली व रेहड़ी पटरी वालों को सफेद पट्टी से पीछे कराया। एक साइड की सड़क को

ठेली, पटरी से मुक्त कर दिया गया। लोगों का कहना है कि रेहड़ी व ठेलियां हटवाने से दिखावे मात्र की राहत मिली है। वहीं नगर पालिका के इसी का कहना है कि यातायात

पुलिस के सहयोग से अतिक्रमण अभियान चलाया जाएगा। किसी भी वाहन को डिवाइडर के पास या सड़क पर खड़ा होने की अनुमति नहीं होगी। यातायात प्रभारी से बात कर निजी वाहनों को हटवाने की मांग की गई है। जाम का मुख्य कारण दुकानदार भी है। दुकानदार चंद पैसों लेकर अपनी दुकान के सामने रेड़ी पटरी ठेले वालों को खड़ा करके उनसे पैसा वसूल होते हैं। वहीं दुकान के सामने दो पहिया वाहन भी खड़े हो जाते हैं जिससे लोगों को आने-जाने में भारी परेशानी का सामना करना पड़ता है। सड़क पर अभी भी जाम की स्थिति बनी हुई है। नगर के दिल्ली बस स्टैंड को तो जाम से टैफिक पुलिस द्वारा कुछ मुक्ति मिली है। बाकी बाजार तो जाम की स्थिति से अभी जस का तस बना हुआ है।

## पुरा महादेव मंदिर में आस्था रखने वाले शिवभक्तों का उमड़ा जनसैलाब

शाह टाइम्स संवाददाता

बड़ौता। एनसीआर क्षेत्र के भगवान परशुरामेश्वर पुरा महादेव मंदिर में पूजा अर्चना करते हुए मुख्य पुजारी पंडित अभिषेक भारद्वाज ने बताया कि परशुरामेश्वर पुरा महादेव मंदिर में आस्था रखने वाले शिव भक्तों का जनसैलाब उमड़ता जा रहा है। उन्होंने मोडिया को जानकारी देते हुए कहा कि अब सावन माह में सिंगार के बाद यानी श्याम के समय भी जलाभिषेक होता रहेगा एवं श्रृंगार व आरती का समय जो शाम को 6:20 बजे से था। वह अब 8:00 बजे तक होगा। इस समय में जलाभिषेक नहीं होगा। 8:00 बजे के बाद जलाभिषेक शुरू होगा। सावन माह में कुछ परिवर्तन जलाभिषेक का किया गया है। इस संबंध में परशुरामेश्वर पुरा महादेव मंदिर में पूजा अर्चना करने के बाद

मंदिर के मुख्य पुजारी अभिषेक भारद्वाज ने बताया कि परशुरामेश्वर मंदिर की पुरा महादेव में यह लोभी भूमि है। ऋषियों की कर्म भूमि है। लव कुश की यहां की रज, कण पावन अंशुपम छटा मनोहर, शिवजी की, पाप सभी के कट जाते हैं। दर्शन शिव के पाने से भक्ति ज्ञान वैराग्य पाओगे पुरा महादेव की सिद्ध पीठ पर आने से शिव के शिवलिंग के दर्शन पाने से मोडिया को यह जानकारी देते हुए उनसे रूबरू हो रहे थे। पूजा अर्चना में पंडित राजपाल शर्मा आदित्य वत्स पंडित मनोज भारद्वाज पंडित विपिन शर्मा धर्मवीर सिंह मलिक मुख्य पुजारी पंडित अक्षय भारद्वाज राजेंद्र सिंह मलिक ब्रह्मपाल सिंह मलिक पंडित अरुण शर्मा पंडित संजीव शर्मा सुनीता देवी राखी देवी सोनिया अनीता कौशिक आदि मौजूद रहे।

## मुस्लिम समाज पर की गई टिप्पणी के विरोध में कांग्रेस पार्टी के कार्यकर्ताओं ने जिलाध्यक्ष का किया पुतला दहन

शाह टाइम्स संवाददाता

टीकरी। जिलाध्यक्ष लव कश्यप द्वारा मुस्लिम समाज पर की गई टिप्पणी के विरोध में पार्टी के ही कार्यकर्ताओं ने उनका पुतला दहन किया।

टीकरी कस्बे में युवा जिलाध्यक्ष विपिन राठी के नेतृत्व में कार्यकर्ताओं ने प्रदर्शन किया। विपिन राठी ने कहा कि लव कश्यप ने मुस्लिम समाज का अपमान किया है। उन्होंने चेतावनी दी कि अगर जिलाध्यक्ष इस्तीफा नहीं देते हैं, तो युवा कार्यकारिणी समूहिक इस्तीफा दे। वह विरोध मचा नहीं है। लव कश्यप के जिलाध्यक्ष बनने के बाद से ही उनका विरोध हो रहा है। पहले उन्हें बाहरी बताकर विरोध



किया गया। प्रदर्शन में राहुल राठी, जम्बार, प्रवीण कुमार जाटव, गौरव कश्यप, प्रिंस ठाकुर और आरिफ खान समेत कई कार्यकर्ता मौजूद थे। बागपत में कांग्रेस कार्यकर्ताओं के

बीच यह आंतरिक कलह पार्टी के लिए चिंता का विषय बन गया है। कार्यकर्ताओं के बीच खींचतान जारी है और जिलाध्यक्ष के इस्तीफे की मांग लगातार बढ़ रही है।

## नगर के व्यापारियों ने राज्य मंत्री को दिया ज्ञापन

शाह टाइम्स संवाददाता

बड़ौता। उत्तर प्रदेश उद्योग व्यापार प्रतिनिधि मंडल के पदाधिकारियों एवं टेक्स बार के सभी अधिकारियों ने राज्यमंत्री की मलिक वन,पर्यावरण,जंतु,उद्यान एवं जलवायु परिवर्तन विभाग को बैठक गांधी रोड पर कर ज्ञापन दिया जिसमें 1968 से बड़ौत में स्थित सेल्स टैक्स ऑफिस का बागपत में विलय हो जाने का विरोध किया। ऑफिस के बागपत शिफ्ट हो जाने पर सभी अधिकारियों और व्यापारियों को बहुत ही कठिनाइयों का सामना करना पड़ेगा। इन्हीं प्रेशानियों को देखते हुए सभी ने इसका विरोध किया और सेल्स टैक्स के ऑफिस को बड़ौत में ही रखने की मांग की। राज्य मंत्री ने बैठक में आश्वासन



दिया कि मैं व्यापारियों और अधिकारियों के साथ पूर्ण रूप से रहूंगा। लखनऊ में पूरा प्रयास करूंगा विभाग के सचिव एवं जिलाधिकारी बागपत से तत्काल मौके पर बात की इस समस्या का समाधान जल्द से जल्द निकला जाएगा। व्यापार मंडल अध्यक्ष

मुदित जैन, वनीत जैन, शरद जैन, नवीन जैन, अशोक जैन, अतुल जैन, सोमेश जैन, संजीव जैन, सुभाष चंद जैन, जितेंद्र जैन, कृष्ण गोपाल गोयल, रघुनंदन गुप्ता, अंकित गोयल, मुकेश जैन, प्रमोद जैन एडवोकेट सौरभ जैन आदि लोग ज्ञापन देने में मौजूद रहे।

## समस्या के समाधान के लिए सुभाष चन्द कश्यप ने किया धरना प्रदर्शन

शाह टाइम्स संवाददाता

बागपत। गौसपुर गांव में तालाब का पानी ओवरफ्लो होकर मुख्य मार्गों और गलियों में भर गया है। कई घरों में पानी घुस जाने से स्थानीय लोग परेशान हैं। राहगीरों और स्कूली बच्चों को भी समस्याओं का सामना करना पड़ रहा है।

बरसात के मौसम में संक्रामक बीमारियों के फैलने का खतरा बढ़ गया है। कई बार शिकायत करने के बावजूद पानी निकासी की कोई स्थाई व्यवस्था नहीं की गई। इस समस्या के समाधान के लिए बागपत के वरिष्ठ समाजसेवी सुभाष चंद कश्यप ने अनेकों प्रदर्शन किया। सुभाष कश्यप ने गांव पहुंचकर ग्रामीणों से बातचीत की। उन्होंने जलभराव वाले क्षेत्र में प्लास्टिक के स्टूल पर बैठकर धरना



दिया। इस दौरान कई ग्रामीण भी मौजूद रहे। समाजसेवी ने जिला, थिकारी बागपत से तालाब की सफाई और गलियों में पानी निकासी की स्थाई व्यवस्था कराने की मांग की है। उन्होंने कहा कि सैकड़ों लोग इस समस्या से प्रभावित हैं और इसका जल्द समाधान होना चाहिए।

## डा.प्रदीप कुमार विद्यार्थियों के जीवन को दे रहे एक नई दिशा

शाह टाइम्स संवाददाता

बड़ौता। रविवार को नगर के बावली रोड स्थित अपने प्रतिष्ठान पर शिक्षक डा.प्रदीप कुमार ने प्रेस वार्ता करते हुए कहा कि आज के प्रतिस्पर्धात्मक और तनावपूर्ण शैक्षिक वातावरण में छात्रों को मार्गदर्शन एवं मानसिक सशक्तिकरण की अत्यधिक आवश्यकता है। इसी दिशा में कार्य कर रहे हैं डा.प्रदीप कुमार, जो एक अनुभवी मेंटोर, करियर काउंसलर एवं साइकोलॉजिस्ट के रूप में विद्यार्थियों के जीवन को नई दिशा देने में जुटे हैं। डा.प्रदीप कुमार ने हजारों छात्रों को करियर की सही राह दिखाने के साथ-साथ उन्हें मानसिक रूप से भी मजबूत बनाया है। उनके द्वारा दी जाने वाली करियर काउंसलिंग न केवल छात्र की रुचियों और क्षमताओं को ध्यान में रखती है, बल्कि आधुनिक व्यवसायों



और व्यावसायिक संभावनाओं से भी जोड़ती है। उनके मार्गदर्शन में कई छात्र आज भारत के प्रतिष्ठित संस्थानों में अध्ययनरत हैं या कार्यरत हैं। मानसिक स्वास्थ्य के क्षेत्र में डा.प्रदीप कुमार का योगदान विशेष रूप से उल्लेखनीय है। उन्होंने परीक्षा के तनाव, आत्मविश्वास की कमी, डिजिटल समस्याओं से जूझ रहे छात्रों के लिए कई प्रभावी सत्र और थैरेपी सेशन आयोजित किए हैं। उनका कहना है, हर बच्चे को सुना और समझा जाना

चाहिए। बच्चे की सफलता यही पहला कदम है। उनकी सेवाओं का लाभ न केवल छात्र, बल्कि शिक्षक और अभिभावक भी उठा रहे हैं। वे नियमित रूप से संवेदनशील पेरेंटिंग एवं स्ट्रेंडेंट व्यवहार अंडरस्टैंडिंग जैसे विषयों पर कार्यशालाएं आयोजित कर, शिक्षण समुदाय को भी मानसिक स्वास्थ्य के प्रति जागरूक कर रहे हैं। कोविड-19 महामारी के दौरान जब बच्चे मानसिक रूप से बेहद अस्थिर हो गए थे, उस समय डा. कुमार ने ऑनलाइन काउंसलिंग, वेबिनार एवं इंटरएक्टिव सेशन के माध्यम से हजारों बच्चों एवं अभिभावकों को संभालने में महत्वपूर्ण भूमिका निभाई। उनकी लोकप्रियता का कारण केवल उनका ज्ञान ही नहीं, बल्कि उनकी सहानुभूतिपूर्ण संवाद शैली और बच्चों से जुड़ने की क्षमता भी है।

## शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं 77/3 गर्ग कॉम्पलेक्स ई.के. रोड निकट एन.ए.एस. कॉलज, मेरठ (उप्र) से प्रकाशित।

**सम्पादक:**  
**एस.एन. राना**  
\*कार्यकारी सम्पादक  
**आनन्द बत्रा 'सुमन'**  
0121-4005303, 4007303  
**मुख्यालय:**  
मोबाइल-9720007290  
UPHIN/2007/20661  
**www.shahitimesnews.com**  
email:shahtimes2015@gmail.com

\*इस अंक में प्रकाशित समस्त समाचारों के चयन एवं सम्पादन हेतु **PRB** एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन हो होंगे।

## गाँव सूजरा में पशु अस्पताल का किया गया शिलान्यास



शाह टाइम्स संवाददाता

बागपत। रविवार को गाँव सूजरा में पशु अस्पताल का शिलान्यास किया गया। उत्तर प्रदेश सरकार द्वारा पुरे उत्तर प्रदेश में 7 अस्पताल पास हुए थे। पश्चिम उत्तर प्रदेश में सिर्फ एक गाँव सूजरा का पशु अस्पताल पास हुआ है। सूजरा का पुराना अस्पताल जो 20-25 साल पहले खंडर हो गया था। अस्पताल के बनने से आसपास के पशु पालकों को लाभ होगा। इसके मौके पर ग्राम प्रधान प्रतिनिधि सुशील राजपूत टिके, रामोतार, रणधीर, गर्जेर, गरीबदास, रवि कश्यप, रणधीर मास्टर, संजय, धनपाल आदि मौजूद रहे।





# भारत को मिला 193 रन का लक्ष्य

सुंदर ने चार विकेट लिए, बुमराह-सिराज को मिले 2-2 विकेट, जो रूट ने 40 रन बनाए



CMYK

## संक्षिप्त खेल समाचार

**उंगली की चोट के बाद शोएब बशीर की फिटनेस को लेकर इंग्लैंड चिंतित**

लॉइस, वार्ता। तीसरे टेस्ट मैच के तीसरे दिन गेंदबाजी के दौरान चोटिल हुए ऑफ स्पिनर शोएब बशीर को फिटनेस को लेकर इंग्लैंड चिंतित है। बशीर चौथे दिन के खेल से पहले अभ्यास के दौरान चौथी और पाँचवीं उंगली पर भारी पट्टियाँ बंधे हुए थे, लेकिन यह स्पष्ट नहीं है कि वह बल्लेबाजी के लिए फिट होंगे या नहीं। चौथे दिन सुबह इंग्लैंड की ओर से जारी बयान में कहा गया कि अपनी बाईं उंगली की चोट के बाद, शोएब बशीर पर नजर रखी जा रही है और उम्मीद है कि वह इस टेस्ट की चौथी पारी में गेंदबाजी करेंगे। तीसरी पारी में वह बल्लेबाजी करेंगे या नहीं, इस पर फैसला समय आने पर लिया जाएगा। एमिरेट्स ओल्ड ट्रैफर्ड में होने वाले चौथे टेस्ट में उनकी भागीदारी का आकलन मैच के अंत में किया जाएगा।

**ट्रैप मिक्स्ट टीम में 10वें स्थान पर रही भारतीय जोड़ी**

नई दिल्ली, वार्ता। भारत ने लॉनाटो में अंतर्राष्ट्रीय निशानेबाजी खेल महासंघ (आईएसएसएफ) विश्व कप शॉटगन में अपनी प्रतिस्पर्धा समाप्त कर दी, जब लक्ष्य शर्यत (22,19,25) और निरू डांडा (25,24,25) की जोड़ी, तीसरी सीरीज में बेहतरीन प्रदर्शन करने के बावजूद, ट्रैप मिक्स्ट टीम पदक राउंड से चूक गई। उन्होंने क्वालीफाइंग राउंड में संभावित 150 में से 140 अंक बनाए और 54 जोड़ियों में 10वें स्थान पर रहे। जोरावर (21,23,24) व प्रीति (23,24,23) की दूसरी भारतीय जोड़ी ने कुल 138 अंक बनाए और 22वें स्थान पर रही। निरू ने एक दिन पहले महिलाओं की ट्रैप स्पर्धा में अपने शानदार चौथे स्थान के बाद भी 75 में से केवल एक निशाना चूका।

# मेरा शतक बनवाने की हड़बड़ी में आउट हुए ऋषभ पंत: राहुल

● यह हम दोनों के लिए निराशाजनक था, निश्चित तौर पर कोई इस तरह से अपना विकेट नहीं गंवाना चाहता

लॉइस, वार्ता। भारतीय सलामी बल्लेबाज केएल राहुल ने कहा कि ऋषभ पंत लंच से पहले मेरा शतक बनवाने की हड़बड़ी में रनआउट हुए।

मैच के बाद राहुल ने मीडिया से बातचीत में कहा कि यह आदर्श स्थिति नहीं है। इससे कुछ ओवर पहले हमारे बीच बातचीत हुई थी, मैंने उन्हें (पंत को) कहा था कि अगर संभव होगा तो मैं लंच से पहले अपना शतक पूरा करूंगा। जैसे ही बशीर लंच से पहले आखिरी ओवर करने आये मुझे लगा कि मेरे पास शतक पूरा करने का अच्छा अवसर है लेकिन दुर्भाग्यवश मैंने सीधा फोल्डर



की ओर गेंद खेल दिया। उन्होंने कहा कि वो एक ऐसी गेंद थी जिस पर मैं चौका जड़ सकता था। इसके बाद वह इस कोशिश में रहे कि किसी भी तरह से वह मुझे स्ट्राइक पर लेकर आए ताकि मैं अपना शतक पूरा कर सकूँ। लेकिन निश्चित तौर पर ऐसा नहीं होना चाहिए था, अंत में रन आउट ने मोमेंटम को बदल दिया। यह हम दोनों के लिए

# शेफाली वनडे विश्व कप की दौड़ में शामिल हैं: मजूमदार

● सीरीज में मंधाना के बाद शेफाली सबसे ज्यादा रन बनाने वाली खिलाड़ी बनीं

बर्मिंघम, वार्ता। शेफाली वर्मा इस साल होने वाले वनडे वर्ल्ड कप में भारतीय टीम में जगह बनाने की दौड़ में शामिल हैं। पिछले साल टी-20 वर्ल्ड कप में भारत के शुरुआती दौर में ही बाहर होने के बाद शेफाली को भारतीय टीम से बाहर का रास्ता दिखा दिया था।

हालांकि इंग्लैंड के खिलाफ टी-20 सीरीज के लिए शेफाली की भारतीय दल में वापसी हुई और उन्होंने अंतिम मैच में 41 गेंदों पर 75 रनों की पारी खेलते हुए सीरीज में मंधाना के बाद सबसे

ज्यादा रन बनाने वाली बल्लेबाज के रूप में सीरीज का समापन किया। शेफाली ने 158.55 के स्ट्राइक रेट और 35.20 की औसत से कुल 176 रन बनाए जिसमें 20, 3, 47, 31 और 75 रनों की पारी शामिल है। उनके दोनों सबसे बड़े स्कोर उस मैच में आए जिसमें हमारा भारत टी-20 वर्ल्ड कप और एजबस्टन दोनों ही जगह इंग्लैंड ने अंतिम गेंद पर जीत हासिल की। शेफाली द्वारा अपनी टीम को 119 रन पर 2 विकेट से 167 रन पर 7 विकेट तक पहुंचाने में मदद करने के बाद, मेजबान टीम को इंग्लैंड में महिला टी-20 मैचों में जीत हासिल करने के लिए सबसे सफल लक्ष्य का पीछा करना पड़ा।

लंदन, वार्ता। इंग्लैंड ने लाइस टेस्ट में भारत को जीत के लिए 193 रन का टारगेट दिया है। इंग्लिश टीम दूसरी पारी में 192 रन पर आलआउट हो गई।

जो रूट ने सबसे ज्यादा 40 रन बनाए। कप्तान बेन स्टोक्स ने 33, हैरी ब्रूक ने 23 और जैक क्राली ने 22 रन की पारियां खेलीं। भारत की ओर से वाशिंगटन सुंदर ने 4 विकेट लिए। जसप्रीत बुमराह और मोहम्मद सिराज ने 2-2 विकेट झटके। नीतीश कुमार रेड्डी और आकाश दीप को एक-एक विकेट मिला। रिविवर को मैच के चौथे दिन इंग्लिश टीम ने 2/0 के स्कोर से खेलना शुरू किया था। पहली पारी में भारत और इंग्लैंड की टीमों 387-387 के स्कोर पर आलआउट हुई। किसी को बटुत नहीं मिला। इंग्लैंड की टीम 63वें ओवर में 192 रन पर आलआउट

हो गई। वाशिंगटन सुंदर ने ओवर की पहली बाल पर शोएब बशीर को बोल्ट कर दिया। 58वें ओवर में इंग्लैंड ने 9वां विकेट गंवाया। जसप्रीत बुमराह ने क्रिस वोक्स को बोल्ट कर दिया। वोक्स 10 रन बनाकर आउट हुए। बुमराह को दूसरा विकेट मिला है। उन्होंने ब्रायडन कास को भी बोल्ट किया। इंग्लैंड ने 56वें ओवर में 8वां विकेट गंवाया।

यहां जसप्रीत बुमराह ने ब्रायडन कास को बोल्ट कर दिया। कास एक रन ही बना सके। इंग्लैंड की टीम ने 55वें ओवर में दूसरी पारी का 7वां विकेट गंवाया। यहां बेन स्टोक्स 33 रन बनाकर आउट हुए। उन्हें वाशिंगटन सुंदर ने बोल्ट किया। सुंदर ने टी-ब्रेक से पहले जैमी स्मिथ और जो रूट को भी बोल्ट किया। दिन का दूसरा सेशन भारतीय टीम के नाम रहा।

# गिल ने इंग्लिश ओपनर्स से बहस की

● आकाशदीप दो बार डीआरएस में बचे, पंत इंग्लैंड सर्वाधिक टेस्ट सित्स लगाने वाले बल्लेबाज



CMYK

लंदन, वार्ता। भारत और इंग्लैंड के बीच एंडरसन-तेंदुल. कर टाफी का तीसरा टेस्ट लंदन के लाइस स्टेडियम में खेला जा रहा है। मुकाबले के तीसरे दिन ऋषभ पंत ने छक्का लगाकर फिफ्टी पूरी की थी।

वे इंग्लैंड के खिलाफ सबसे ज्यादा छक्के लगाने वाले टेस्ट प्लेयर बने। पंत लंच सेशन से ठीक पहले रन आउट भी हो गए। वहीं शुभमन गिल इंग्लिश ओपनर्स से बहस करते नजर आए। पंत ने विवियन रिचर्ड्स का रिकॉर्ड तोड़ा ऋषभ पंत ने

लाइस टेस्ट में 2 छक्के लगाए। इसी के साथ वे इंग्लैंड के खिलाफ सबसे ज्यादा टेस्ट सिक्स लगाने वाले खिलाड़ी बन गए। पंत ने वेस्टइंडीज के दिग्गज विवियन रिचर्ड्स का रिकॉर्ड तोड़ा। जिन्होंने करियर में इंग्लैंड के खिलाफ 34 छक्के लगाए। पंत 36 सिक्स लगा चुके हैं। पंत ने रोहित के बराबर टेस्ट छक्के लगा दिए ऋषभ पंत भारत के लिए सबसे ज्यादा टेस्ट छक्के

लगाने के रिकॉर्ड में भी दूसरे नंबर पर पहुंच गए। उन्होंने पूर्व कप्तान रोहित शर्मा को बराबरी की। दोनों के नाम 88-88 सिक्स हैं। नंबर-1 पर पूर्व ओपनर वीरेंद्र सहवाग हैं, जिनके नाम 90 टेस्ट छक्के हैं। ऋषभ पंत साउथ अफ्रीका, इंग्लैंड, न्यूजीलैंड और आस्ट्रेलिया में एक टेस्ट सीरीज में सबसे ज्यादा रन बनाने वाले विकेटकीपर बन गए।

# इंग्लैंड यू-19 के खिलाफ आयुष का शतक

● अभिज्ञान-राहुल की साझेदारी से भारत यू-19 का स्कोर 450/7, विहान का अर्द्धशतक

लंदन, वार्ता। इंग्लैंड के बेकनहैम में खेले जा रहे पहले यूथ टेस्ट मैच के पहले दिन भारत यू-19 ने इंग्लैंड यू-19 के खिलाफ शानदार बल्लेबाजी करते हुए 450 रन पर 7 विकेट खो दिए।

भारत ने टॉस जीतकर पहले बल्लेबाजी का फैसला किया। शुरुआत में वैभव सूर्यवंशी केवल 14 रन बनाकर आउट हो गए। इसके बाद कप्तान आयुष म्हात्रे ने 115 गेंदों में 102 रनों की शानदार शतकीय पारी खेली और विहान मल्होत्रा (67 रन, 99 गेंद) के साथ दूसरे विकेट के लिए 173 रनों की साझेदारी की। आयुष और विहान के आउट होने के बाद, अभिज्ञान कुंडू (90 रन, 95 गेंद) और राहुल कुमार (85 रन, 81 गेंद) ने पांचवें विकेट के लिए 179 रनों की साझेदारी की। दोनों एक ही ओवर के अंदर आउट हो गए। दिन के अंत में आर.एस. अम्ब्रीश (31 रन, नाबाद) ने पहले मोहम्मद एना के साथ 32

रन और फिर हेनिल पटेल (6 रन, नाबाद) के साथ 30 रन जोड़े। इंग्लैंड की ओर से एलेक्स ग्रीन, जैक होम और आर्ची वान ने 2-2 विकेट लिए, जबकि राफेली एल्बर्ट को 1 सफलता मिली। भारत यू-19 के कप्तान आयुष म्हात्रे ने टॉस जीतकर बैटिंग चुनी। वैभव 14 रन बनाकर आउट यूथ वनडे में शानदार परफार्म करने वाले 14 साल के ओपनर वैभव सूर्यवंशी पहले दिन मात्र 14 रन ही बना सके। उन्होंने ग्रीन ने आउट किया। शैवत ने ऑफ साइड के बाहर शॉर्ट ऑफ लेंथ बाल को अंत में किया। लेकिन अल्बर्ट ने थर्ड मैैन पर उनका कैच लपक लिया। भारत का पहला विकेट 17 रन पर गिरा। इसके बाद कप्तान आयुष म्हात्रे और विहान मल्होत्रा ने मिलकर पारी संभाली। दोनों ने दूसरे विकेट के लिए

173 रन की साझेदारी कर डाली। यहां आयुष म्हात्रे को आर्ची वान ने एकांश सिंह के हाथों कैच कराकर आउट किया। आयुष ने 14 चौके और 2 सिक्स की मदद से 102 रन बनाए। आयुष ने अपनी पारी में 14 चौके और 2 सिक्स भी लगाए। अभिज्ञान-राहुल ने पांचवें विकेट के लिए 179 रन जोड़े आयुष के आउट होने के बाद विहान भी 67 रन बनाकर पवेलियन लौट गए। उन्हें ग्रीन ने विकेटकीपर रैव के हाथों कैच कराया। इसके बाद बल्लेबाजी करने आए मौल्यराज सिंह चावड़ा को आर्ची वान ने ज्यादा देर टिकने नहीं दिया। वे 11 रन बनाकर आउट हुए। विकेटकीपर अभिज्ञान और राहुल कुमार ने भारतीय पारी को एक बार फिर संभाला और पा. चवें विकेट के लिए 179 रन की साझेदारी कर डाली। अभिज्ञान

को होम ने 90 रन के स्कोर पर पवेलियन भेजा दिया। उन्होंने अपनी पारी में 10 चौके और एक सिक्स भी लगाया। राहुल कुमार ने तेजी से बल्लेबाजी की और 81 बाल पर 85 रन बनाकर आउट हुए। राहुल ने अपनी पारी में 14 चौके और एक सिक्स लगाए। लोअर आर्डर बल्लेबाजों के भी रन अभिज्ञान और राहुल के बाद आर एस अम्ब्रीश ने 4 चौकों की मदद से 31 रन बनाए और वे अभी भी खेल रहे हैं। पेस बालर मोहम्मद इमान ने 3 चौके और एक सिक्स लगाकर 23 रन बना दिए। हालांकि अल्बर्ट ने उन्हें स्टैंड कर दिया। हेनिल पटेल 6 रन बनाकर नाबाद हैं।

**फिट इंडिया संडे ऑन साइकिल द ग्रेट खली ने बढ़ाई शोभा**  
गांधीनगर/नई दिल्ली, वार्ता। फिट इंडिया संडे ऑन साइकिल के 31वें संस्करण में आज केंद्रीय खेल मंत्री डॉ. मनसूख मांडविया ने गुजरात के गांधीनगर में 500 से अधिक प्रतिभागियों के एक समूह का नेतृत्व किया। वहीं दिल्ली में द ग्रेट खली ने कार्यक्रम की शोभा बढ़ाई। इस सप्ताह सार्वजनिक क्षेत्र के उपक्रमों (पीएसयू) के साथ साझेदारी में आयोजित इस अखिल भारतीय साइकिलिंग अभियान में देश भर के 7000 से अधिक स्थानों पर 'फिटनेस की डोज, आधा घंटा रोज' के लिए सबसे ज्यादा रन बनाने वाले खिलाड़ी थे, जहां उनकी टीम 10 टीमों में से आठवें स्थान पर रही। रणजी ने 14 पारियों में 147-27 के स्ट्राइक रेट से 390 रन बनाए। रणजी ने कहा कि मैं सिर्फ उन्हीं चीजों पर ध्यान केंद्रित करना चाहता हूँ जो मेरे नियंत्रण में हैं। सच कहूँ तो मैंने इस संबंध में चयनकर्ताओं से बात करने की कोशिश भी की लेकिन बतौर खिलाड़ी ऐसी चीजें मेरे नियंत्रण में नहीं होती। मुझे कोई जवाब नहीं मिला। एक क्रिकेटर के तौर पर मैं बस इतना ही कर सकता हूँ कि मैं क्रिकेट खेलूँ, खेल का आनंद लूँ और हर मौक पर अपना सर्वश्रेष्ठ देने की कोशिश करूँ।

# लोगों को अपनी सोच बदलने की जरूरत: दलीप सिंह राणा

नई दिल्ली, वार्ता। रेंसलर और बीजेपी नेता दलीप सिंह राणा, जिन्हें द ग्रेट खली के नाम से जाना जाता है। उन्होंने फिटनेस और बेटियों के सशक्तिकरण को जरूरी बताया। रविवार को खली फिट इंडिया संडे आन साइकिल' इवेंट में शामिल हुए। खली ने कहा, यहां आकर गर्व महसूस हो रहा है। मैं युवाओं को साइकिल चलाते देख रहा हूँ, जो हमारे प्रधानमंत्री के फिट इंडिया सपने को साकार कर रहा है। भारत तभी विश्वगुरु बन सकता है जब हमारे लोग फिट हों। सभी को दिन में कम से कम एक घंटा अपनी फिटनेस को देना चाहिए। कार्यक्रम में खली उस समय भावुक हो गए

● हम बेटी बचाओ बेटी पढ़ाओ की बात करते है तो ऐसी घटनाएं उस सोच को झटका देती है

जब उन्होंने 25 साल की राधिका यादव की हत्या पर बात की। उन्होंने कहा, यह बहुत दुखद घटना है कि एक पिता ने अपनी ही बेटी की हत्या कर दी। जब हम 'बेटी बचाओ, बेटी पढ़ाओ' की बात करते हैं तो ऐसी घटनाएं उस सोच को झटका देती हैं। खली ने कहा कि भारत तब तक विश्वगुरु नहीं बन सकता जब तक बेटियों को समर्थन नहीं मिलेगा। मेरी खुद की एक बेटी है। बेटियां किसी से कम नहीं

होतीं। यह केवल सोच की बात है जिसे कुछ लोगों को अभी भी बदलने की जरूरत है। हमें बेटियों का साथ देना चाहिए और उन्हें खेलों के लिए प्रेरित करना चाहिए। 25 साल की टेनिस खिलाड़ी राधिका यादव की गुरुग्राम के सेक्टर 57 में उसके पिता दीपक यादव ने गोली मारकर हत्या कर दी। बताया जा रहा है कि दोनों के बीच राधिका की टेनिस अकादमी को लेकर विवाद हुआ था। राधिका के शरीर पर कई गोली के निशान मिले। 11 जुलाई को गुरुग्राम में पोस्टमार्टम के बाद उसका अंतिम संस्कार कर दिया गया। पुलिस एक म्यूजिक वीडियो की भी जांच कर रही है।

# रोमांचक मुकाबले में आखिरी गेंद पर हारी टीम इंडिया

● भारत ने 3-2 से सीरीज अपने नाम कर ली, श्रीचरण को प्लेयर ऑफ द सीरीज से नवाजा गया

बर्मिंघम, वार्ता। शार्लेट डोन (तीन विकेट), सोफी एकलस्टन (दो) विकेट की बेहतरीन गेंदबाजी के बाद सौफिया डंकली (46) और डेनिएल वायट (56) रनों की शानदार पारी की बदौलत इंग्लैंड की महिला टीम ने पांचवें टी-20 मुकाबले में भारत को पांच विकेट से हरा दिया। हालांकि भारत ने 3-2 से सीरीज अपने नाम कर ली। भारतीय महिला टीम ने पहली बार इंग्लैंड जाकर कोई टी-20 सीरीज जीती है।



जीत की नींव रखी। 11वें ओवर में राधा यादव ने सौफिया डंकली 30 गेंदों में (46) को बोल्ट कर पवेलियन भेज दिया। अगले ही ओवर में दीपति शर्मा ने डेनिएल वायट 37 गेंदों में (56) को

आउटकर भारत की उम्मीदों को जगाया। इसके बाद 16वें ओवर में दीपति ने माया बाउचियर (16) को आउट कर इंग्लैंड को तीसरा झटका दिया। अर्धशत रेंड्डी ने 20 ओवर में कप्तान

टैमी बोमॉन्ट 20 गेंदों में (30) और एमी जॉस (10) को आउटकर मैच को रोमांचक बना दिया। इंग्लैंड के बल्लेबाजों ने आखिरी दो गेंदों पर दो सिंगल्स लेकर स्कोर 168 कर अपनी टीम

को रोमांचक जीत दिला दी। राधा यादव और आखिरी ओवर में उनका वह कैच बार-बार याद किया जाएगा क्योंकि उन्होंने दबाव में बेहतरीन प्रदर्शन किया। हालांकि भारतीय टीम यह सीरीज 3-2 से जीत ली। मैच में तीन महत्वपूर्ण विकेट लेने वाली शार्लेट डोन को 'प्लेयर ऑफ द मैच' और सीरीज में 10 विकेट लेने वाली श्री चारणी को 'प्लेयर ऑफ द सीरीज से नवाजा गया। भारत की ओर से अर्धशत रेंड्डी और दीपति ने दो-दो विकेट लिए। राधा यादव ने एक बल्लेबाज को आउट किया। इससे पहले आज यहां इंग्लैंड की महिला टॉस जीतकर भारतीय टीम को पहला बल्लेबाजी का न्यौता दिया। बल्लेबाजी करने उतरी भारतीय टीम ने शेफाली वर्मा (75) और ऋचा (24) की शानदार पारियों के दम पर निर्धारित 20 ओवरों में सात विकेट पर 167 रनों का स्कोर खड़ा किया।

CMYK

CMYK



